



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 403 राँची, गुरुवार
6 भाद्र 1936 (श०)
28 अगस्त, 2014 (ई०)

नगर विकास विभाग

अधिसूचना

26 अगस्त, 2014

संख्या-4/न0वि0/गठन/109/2014- 3811-- झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा 15(2)(क) के परन्तुक में यह प्रावधान है कि राज्य सरकार, अधिसूचना द्वारा पार्षदों की संख्या का निर्धारण अंतिम पूर्ववर्ती जनगणना जिसके सुसंगत आँकड़े प्रकाशित हो चुके हों, के आधार पर अवधारित करेगी।

2. झारखण्ड नगरपालिका अधिनियम, 2011 की धारा 8 के अंतर्गत वर्ष 2011 की जनगणना के आँकड़ों के आधार पर राज्य अन्तर्गत नगरपालिका क्षेत्रों के वर्गीकरण किए जाने के फलस्वरूप उनकी वर्तमान स्थिति में हुए परिवर्तन को भी दृष्टिगत रखते हुए उनमें पार्षदों की संख्या का पुनः अवधारण किया जाना आवश्यक है।

3. अंतिम पूर्ववर्ती जनगणना, 2011 के सुसंगत आँकड़े प्रकाशित हो चुके हैं तथा झारखण्ड नगरपालिका अधिनियम, 2011 की धारा 8 के अधीन राज्य अन्तर्गत नगरपालिका क्षेत्रों का वर्गीकरण प्रक्रियाधीन है। वर्ष 2015 में राज्य अन्तर्गत 8 शहरी स्थानीय निकायों यथा-देवघर नगर निगम, धनबाद नगर निगम, चास नगर परिषद (वर्ग-क), चक्रधरपुर नगर परिषद (वर्ग-ख), विश्रामपुर नगर परिषद (वर्ग-ख), झुमरीतिलैया नगर परिषद (वर्ग-ख), कोडरमा नगर पंचायत एवं मझिआंव नगर पंचायत में आम निर्वाचन सम्पन्न कराने के निर्मित उनमें पार्षदों की संख्या का अवधारण किया जाना आवश्यक है।

4. चूँकि झारखण्ड नगरपालिका अधिनियम, 2011 की धारा 15(2)(क) के परन्तुक में पार्षदों की संख्या का अवधारण करने का उल्लेख है तथा एतद् झारखण्ड नगरपालिका निर्वाचन एवं चुनाव याचिका नियमावली, 2012 के नियम 3 में प्रादेशिक निर्वाचन क्षेत्रों की संख्या नगर निगम/नगर परिषद्/नगर पंचायत की कुल जनसंख्या के आधार पर निश्चित किए जाने का उल्लेख है। अतएव पार्षदों की संख्या का अवधारण एवं प्रादेशिक निर्वाचन क्षेत्रों की संख्या का विनिश्चय स्वाभाविक रूप से एक-दूसरे के पूरक हैं।
5. धनबाद नगर निगम में पूर्व से गठित प्रादेशिक निर्वाचन क्षेत्रों (वार्डों) की संख्या एवं झारखण्ड नगरपालिका अधिनियम, 2011 की धारा 15(2)(क) के आधार पर अवधारित पार्षदों की संख्या एवं उनके निर्वाचन क्षेत्रों (वार्डों) की संख्या समान है। चास नगर परिषद् (वर्ग-ख) को नगर निगम में उत्क्रमित किये जाने की कार्रवाई प्रक्रियाधीन है। इसी प्रकार विश्रामपुर नगर पंचायत को विश्रामपुर नगर परिषद् (वर्ग-ख) के रूप में उत्क्रमित किये जाने हेतु अलग से कार्रवाई की जा रही है।
6. अतः झारखण्ड नगरपालिका अधिनियम, 2011 की धारा 15(2)(क) के परन्तुक एवं झारखण्ड नगरपालिका निर्वाचन एवं चुनाव याचिका नियमावली, 2012 के नियम 3 के अध्यक्षीन उपर्युक्त 8 नगरपालिका क्षेत्रों में पार्षदों की संख्या/प्रादेशिक निर्वाचन क्षेत्रों की संख्या (विस्तृत विवरणी संलग्न) निम्नरूपेण अवधारित की जाती है:-

क्रम सं०	जिला का नाम	पूर्व से गठित नगरपालिका क्षेत्रों का नाम	पूर्व से गठित प्रादेशिक निर्वाचन क्षेत्रों (वार्डों) की संख्या	झारखण्ड नगरपालिका अधिनियम 2011 की धारा 8 के अन्तर्गत वर्गीकृत नगरपालिका क्षेत्रों का नाम	झारखण्ड नगरपालिका अधिनियम 2011 की धारा 15(2)(क) के आधार पर अवधारित पार्षदों की संख्या एवं उनके निर्वाचन क्षेत्रों(वार्डों) की संख्या
1	2	3	4	5	6
1	देवघर	देवघर नगर निगम	35	देवघर नगर निगम	36
2	पश्चिमी सिंहभूम (चाईबासा)	चक्रधरपुर नगर परिषद्, (वर्ग-ख)	24	चक्रधरपुर नगर परिषद्, (वर्ग-ख)	23
3	कोडरमा	झुमरीतिलैया नगर परिषद्, (वर्ग-ख)	26	झुमरीतिलैया नगर परिषद्, (वर्ग-ख)	28
4		कोडरमा नगर पंचायत	12	कोडरमा नगर पंचायत	15
5	गढ़वा	मझिआंव नगर पंचायत	10	मझिआंव नगर पंचायत	12

7. उक्त अवधारण का प्रभाव उपर्युक्त नगरपालिका क्षेत्रों पर तब तक नहीं पड़ेगा जब तक आम निर्वाचन के पश्चात् उनकी प्रथम बैठक हेतु नियत तिथि से पाँच वर्ष तक का कार्यकाल समाप्त न हो जाए।
8. एतद् सम्बन्धी पूर्व में निर्गत अधिसूचनाएँ इस हद तक संशोधित समझी जाएंगी।

झारखण्ड के राज्यपाल के आदेश से,

अजय कुमार सिंह,
सरकार के सचिव।

झारखण्ड नगरपालिका निर्वाचन एवं चुनाव याचिका नियमावली, 2012 के नियम-3 के तहत प्रादेशिक निर्वाचन क्षेत्रों (वार्डों) की संख्या का अवधारण

क्रम सं०	जिला का नाम	नगरपालिका क्षेत्रों का नाम	जनगणना, 2011 के आधार पर कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या (6\$10)
				मानक जनसंख्या	वार्डों की संख्या	जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	प्रतिशत	वार्डों की संख्या	
1	2	3	4	5	6	7	8	9	10	11
1	देवघर	देवघर नगर निगम	203123	1,50,000	35	53123	50,000	1.06	1	36
2	पश्चिमी सिंहभूम (चाईबासा)	चक्रधरपुर नगर परिषद, (वर्ग-ख)	56531	40,000	20	16531	6000	2.75	3	23
3	कोडरमा	झुमरीतिलैया नगर परिषद, (वर्ग-ख)	87867	40,000	20	47867	6000	7.97	8	28
4		कोडरमा नगर पंचायत	24633	12,000	10	12633	2800	4.51	5	15
5	गढ़वा	मझिआंव नगर पंचायत	18349	12,000	10	6349	2800	2.26	2	12
